

# PARLAMENT EWROPEW

2004



2009

*Dokument ta' sessjoni*

4.2.2009

B6-0074/2009 }  
B6-0077/2009 }  
B6-0080/2009 }  
B6-0088/2009 } RC1

## MOZZJONI GĦAL RIŻOLUZZJONI KONĠUNTA

imressqa skont l-Artikolu 115(5) tar-Regoli ta' Proċedura minn

- Geoffrey Van Orden, f'isem il-Grupp PPE-DE
- Marco Cappato, Jelko Kacin u Marios Matsakis, f'isem il-Grupp ALDE
- Jan Tadeusz Masiel, Ryszard Czarnecki, Adam Bielan u Ewa Tomaszewska, f'isem il-Grupp UEN
- Jean Lambert, f'isem il-Grupp Verts/ALE

li tiegħu post il-mozzjonijiet għal riżoluzzjoni mressqa mill-gruppi li ġejjin:

- PPE-DE (B6-0074/2009)
- ALDE (B6-0077/2009)
- Verts/ALE (B6-0080/2009)
- UEN (B6-0088/2009)

dwar Sri Lanka

## Riżoluzzjoni tal-Parlament Ewropew dwar is-Sri Lanka

*Il-Parlament Ewropew,*

- wara li kkunsidra r-riżoluzzjonijiet preċedenti tiegħi dwar is-Sri Lanka tat-18 ta' Mejju 2000<sup>1</sup>, l-14 ta' Marzu 2002<sup>2</sup> u l-20 ta' Novembru 2003<sup>3</sup>, ir-riżoluzzjoni tiegħu tat-13 ta' Jannar 2005<sup>4</sup> dwar id-diżastru taz-tsunami fl-Oċean Indjan u r-riżoluzzjoni tiegħu tat-18 ta' Mejju 2006<sup>5</sup> dwar is-sitwazzjoni fis-Sri Lanka,
  - wara li kkunsidra d-deċiżjoni tal-Kunsill tal-Unjoni Ewropea tad-29 ta' Mejju 2006 li b'mod formali tiddeżenja lit-Tigri Tamil (LTTE)<sup>6</sup>,
  - wara li kkunsidra l-istqarrija tal-Presidenza tal-Unjoni Ewropea tas-17 ta' Awwissu 2006 dwar is-Sri Lanka,
  - wara li kkunsidra d-Dikjarazzjoni ta' Tokyo dwar ir-Rikostruzzjoni u l-Iżvilupp tas-Sri Lanka tal-10 ta' Ġunju 2003, li torbot l-għajnuna tad-donaturi mal-progress fil-proċess tal-paċi,
  - wara li kkunsidra l-Ftehma ta' Waqfien mill-Ġlied iffirmit bejn il-Gvern tas-Sri Lanka u l-LTTE, li daħlet fis-seħħ fit-23 ta' Frar 2002,
  - wara li kkunsidra d-Dikjarazzjoni ta' Oslo ta' Dicembru 2002, li fiha l-Gvern tas-Sri Lanka u l-LTTE qablu li jfittxu soluzzjoni msejsa fuq struttura federali fi hdan Sri Lanka magħquda,
  - wara li kkunsidra l-Artikolu 115(5) tar-Regoli ta' Proċedura tiegħu,
- A. billi sa mill-bidu tal-offensiva militari tal-gvern f'Ottubru 2008, l-LTTE rtiraw fiz-zona tat-Tramuntana, u dan giegħel lil persuni pajżana jidhlu aktar 'il gēwwa fit-territorju fil-kontroll tagħhom u halla mijiet ta' persuni mejta u madwar 250,000 persuna pajżana maqbuda bejn l-armata tas-Sri Lanka u s-separatisti LTTE fir-reġjun Mullaitivu,
- B. billi s-Sri Lanka ilha ggarabb ir-ribelljoni armata tal-LTTE (it-Tigri Tamil) u r-rispons tal-gvern għal xi 25 sena, ribelljoni li wasslet għal xi 70,000 mewt,
- C. billi l-popolazzjoni pajżana taz-zoni liberati teħtieġ assistenza umanitarja, u li filwaqt li l-aġenziji tal-gvern issa setgħu iwiegħbu għall-ħtiġijiet tagħhom, ħafna eluf ta' persuni pajżana fiz-zoni tal-kunflitt għadhom esposti għal periklu kbir u għadhom nieqsa mill-ħtiġijiet bażiċi tal-ħajja;
- D. billi hemm tħassib kbir dwar attakki bil-balal fuq sptar u fuq bini li kien qed joffri kenn għal

<sup>1</sup> ĠU C 59, 23.2.2001, p. 278.

<sup>2</sup> ĠU C 47 E, 27.2.2003, p. 613.

<sup>3</sup> ĠU C 87 E, 7.4.2004, p. 527.

<sup>4</sup> ĠU C 247 E, 6. 10.2005, p. 147.

<sup>5</sup> Testi Adottati, P6\_TA(2006)0227.

<sup>6</sup> Id-deċiżjoni tal-Kunsill 2006/379/KE tad-29 ta' Mejju 2006 li timplimenta l-Artikolu 2(3) ta' Regolament (KE) Nru 2580/2001 dwar miżuri restrittivi speċifiċi diretti kontra ċerti persuni u entitajiet bil-għan li jiġi miġġieled it-terroriżmu u li jirrevoka d-Deciżjoni 2005/930/KE (ĠU L 144, 31.5.2006, p. 21).

persunal nazzjonali tan-NU f'zona sikura, liema attacchi qatlu u darbu hafna persuni pajzana;

- E. billi, skont l-organizzazzjoni Amnesty International, kemm il-forzi tal-gvern kif ukoll l-LTTE wettqu ksur tal-ligijiet tal-gwerra billi spostjaw persuni pajzana u waqqfuhom milli jaharbu lejn post sikur,
- F. billi l-Missjoni Internazzjonali għal-Libertà tal-Istampa fis-Sri Lanka nnotat tliet xejriet rigward ir-rappurtar tal-kunflitt: nuqqas ta' aċċess għall-istampa u ta' fluss ta' tagħrif indipendenti fiz-zona tal-kunflitt, attacchi fuq u intimidazzjoni ta' ġurnalisti li jkunu qed jirrapurtaw dwar il-kunflitt, u l-awtoċensura tal-mezzi tax-xandir,
- G. billi sa mill-bidu tal-2009, il-qtil ta' editur anzjan, Lasantha Wickramatunga, u l-attakk fuq il-facilitajiet ta' stazzjon indipendenti popolari tat-televizjoni, wasslu għal paralizi tal-komunità tal-mezzi tax-xandir,
- H. billi mill-inqas 14-il ġurnalist ġew maqtula u hafna oħra ġew mahtufa jew arrestati sa mill-2006, u billi l-organizzazzjoni Reporters Without Borders poggew lis-Sri Lanka fil-165 post minn 173 pajjiż fl-indiċi tagħha tal-helsien tal-istampa fl-2008,
- I. ifakkar l-importanza tar-rispett għad-drittijiet tal-bniedem u r-regoli umanitarji mill-partijiet kollha involuti fil-kunflitt, mhux biss bħala rispons immedjat għas-sitwazzjoni li sejra għall-aġar iżda wkoll bħala element fundamentali għall-proċess tas-sejbien ta' soluzzjoni ġusta u dejjiema għall-kunflitt,
- J. billi l-Ko-Chairpersons ta' Tokyo (in-Norveġja, il-Ġappun, l-Istati Uniti u l-Unjoni Ewropea) talbu b'mod kongunt lil-LTTE biex jiddiskutu il-modalitajiet għat-tmiem tal-kunflitt mal-Gvern tas-Sri Lanka, inkluż li jċedu l-armi, jiċhdu l-vjolenza, jaċċettaw l-offerta ta' amnestija mingħand il-Gvern tas-Sri Lanka, u jipparteċipaw bħala partit politiku fil-proċess għal kisba ta' soluzzjoni politika ġusta u dejjiema,
- K. billi l-Ko-Chairpersons ta' Tokyo talbu b'mod kongunt lill-Gvern tas-Sri Lanka u lil-LTTE biex jiddikjaraw perjodu temporanju mingħajr sparar sabiex jippermettu l-evakwazzjoni tal-morda u tal-midruba u sabiex tiġi pprovduta għajjnuna lill-persuni pajzana,
  - 1. Jemmen li l-iżvilupp riċenti jista' jikkostitwixxi mument ta' bidla fil-kriżi tas-Sri Lanka, japprova l-istqarrija mill-Ko-Chairpersons ta' Tokyo u jittama li dalwaqt tirrenja l-paċi u l-istabilità fil-pajjiż;
  - 2. Jemmen li rebħa militari fuq l-LTTE mhix se tneħhi l-htieġa li tinstab soluzzjoni politika sabiex tkun żgurata paċi dejjiema;
  - 3. Jitlob lill-gvern u lill-LTTE sabiex jirrispettaw ir-regoli tal-gwerra, jimminimizzaw id-danni lil persuni pajzana waqt operazzjonijiet militari u sabiex b'mod immedjat jippermettu vjaġġar sikur kif ukoll aċċess għall-għajjnuna umanitarja għall-eluf ta' ċittadini maqbuda fiz-zona tal-kunflitt;
  - 4. Jilqa' b'sodisfazzjon il-wegħda tal-gvern tas-Sri Lanka li jiżgura investigazzjonijiet sħaħ, miftuħa u trasparenti dwar il-ksur allegat tal-libertà tal-mezzi tax-xandir biex jindirizza wkoll il-kultura ta' impunità u indifferenza dwar il-qtil u l-attakki fuq il-ġurnalisti fis-Sri Lanka;

5. Jenfasizza l-htieġa għal osservaturi internazzjonali sabiex jevalwaw il-htigijiet umanitarji ta' kwart ta' miljun persuna maqbuda fir-regjun Wannu u sabiex jiżguraw distribuzzjoni xierqa tal-ikel u assistenza oħra umanitarja, b'mod partikulari minhabba li l-għied qed ikompli joqrob lejn il-popolazzjoni pajżana maqbuda;
6. Itenni l-kundanna tiegħu għall-abbuż terribbli tat-tfal li jiġu reklutati bħala suldati tfal, liema reklutaġġ huwa delitt tal-gwerra, u jitlob lill-gruppi ribelli kollha sabiex iwaqqfu din il-prattika, jehilsu lil dawk li qed iżommu u jagħmlu stqarrija ta' prinċipju li mhux se jirreklutaw ebda tfal fil-gejjieni;
7. Ihegġegħ lill-Gvern sabiex jagħti attenzjoni urgenti lit-tindif ta' zoni mill-minjieri tal-art, li l-preżenza tagħhom tista' tippreżenta ostakolu serju għar-rijabilitazzjoni u r-riġenerazzjoni ekonomika; jitlob lill-Gvern tas-Sri Lanka sabiex f'dan ir-rigward jieħu l-pass pożittiv hafna li jaderixxi mat-Trattat ta' Ottawa (Il-Konvenzjoni fuq il-Projbizzjoni tal-Użu, il-Ħzin, il-Produzzjoni u t-Trasferiment ta' Mini ta' Kontra l-Persuni u l-Qerda tagħhom).
8. Jilqa' b'sodisfazzjon l-impenn tal-Gvern tas-Sri Lanka għal devoluzzjoni provinċjali sustantiva, li tippermetti zoni li b'mod predominanti huma Tamil kif ukoll zoni oħra li jeżerċitaw kontroll akbar fuq l-amministrazzjoni tagħhom f'pajjiż magħqud; jitlob lill-Gvern sabiex jimplimenta dan b'mod rapidu, u b'hekk jiżgura li ċ-ċittadini kollha tas-Sri Lanka jkollhom drittijiet indaqs;
9. Jistieden lill-Kunsill, lill-Kummissjoni u lill-Gvernijiet tal-Istati Membri sabiex jerggħu jirdupjaw l-isforzi tagħhom għal paċi stabbli u ġusta għas-Sri Lanka u sabiex jerga' jkun hemm sigurtà u prosperità;
10. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lis-Segretarju Ġenerali tan-NU, lill-Gvern tan-Norveġja u lill-Ko-Chairpersons oħrajn tal-Konferenza tad-Donaturi ta' Tokyo, lill-President u lill-Gvern tas-Sri Lanka, u lill-partijiet l-oħra involuti fil-kunflitt.